

**Addendum għall-Avviż ta' kompetizzjoni ġenerali — EPSO/AD/381/20 — Amministraturi (AD 5)
fil-qasam tal-liġi Ewropea**

(Il-Ġurnal Uffiċjali tal-Unjoni Ewropea C 250 A tat-30 ta' Lulju 2020)

(2020/C 444 A/08)

1. Minhabba t-tifqigħa tal-COVID-19, mis-6 ta' Marzu 2020 'l quddiem, l-EPPO kellu jinterrompi u jissospendi l-attivitajiet tiegħu relatati mal-kompetizzjonijiet li għaddejjin, sabiex jiżgura l-miżuri ta' prekawzjoni xierqa kollha f'konformità mal-istruzzjonijiet u l-linji gwida pprovduti mill-istituzzjonijiet tal-UE u mill-awtoritajiet nazzjonali. B'mod partikolari, dan affettwa l-organizzazzjoni tat-testijiet bi preżenza fiżika fil-bini tal-EPPO jew f'wiehed miċ-ċentri akkreditati tal-EPPO. L-EPPO inizjalment kien qed jippjana li jerga' jibda l-ittestjar minn nofs Settembru 2020. Madankollu, minhabba s-sitwazzjoni attwali tal-COVID-19, li fiha l-awtoritajiet nazzjonali introduċew miżuri li jipprojbixxu laqgħat kbar ta' nies u jillimitaw l-ivvjaġġar għal raġunijiet ta' saħħa pubblika, mhux se jkun possibbli li jiġu organizzati testijiet bi preżenza fiżika fil-bini tal-EPPO fil-futur prevedibbli.

2. Biex jikkonkludi l-kompetizzjonijiet ġenerali f'perjodu ta' żmien raġonevoli, l-EPPO se jiddetermina l-aħjar mod ta' ttestjar għal kull kompetizzjoni u jinforma lill-kandidati fi żmien xieraq. Għalhekk it-testijiet kollha relatati mal-kompetizzjoni msemmija hawn fuq issa se jsiru jew mill-bogħod jew f'wiehed miċ-ċentri tat-testijiet akkreditati tal-EPPO.

L-ittestjar online mill-bogħod jippermetti lill-kandidati jagħmlu t-testijiet id-dar, fl-uffiċċju eċċ. mingħajr ma jkollhom bżonn jivvjaġġaw lejn ċentru tal-ittestjar tal-EPPO. Tali ttestjar isir minn issa 'l quddiem permezz ta' videoconferencing online. Id-dettalji tekniċi kollha jiġu pprovduti fi żmien xieraq, inklużi struzzjonijiet dwar kif għandha tiġi ttestjata l-konnessjoni qabel il-jum attwali tal-ittestjar. Il-kandidati jridu jiċċekkjaw il-profil tal-EPPO tagħhom mill-inqas darbtejn fil-gimgha.

3. Fil-każ tal-ittestjar fiċ-ċentri akkreditati tal-EPPO, il-kandidati jkunu jistgħu jagħzlu minn fost għadd kbir ta' dawk iċ-ċentri tal-ittestjar kemm madwar l-Ewropa kif ukoll madwar id-dinja. Jittiehdu l-miżuri sanitarji kollha li huma meħtieġa għall-iskop li jsir it-test f'dawn iċ-ċentri tat-testijiet.

4. L-istediniet għat-testijiet jiġu ppubblikati fil-kontijiet EPSO tal-kandidati.

5. Għal din il-kompetizzjoni, it-testijiet ta' Mistoqsijiet b'Għażla Multipla (MCQ) bil-kompjuter issa se jiġu organizzati jew mill-bogħod jew f'wiehed miċ-ċentri tat-testijiet akkreditati tal-EPPO.

6. Għal din il-kompetizzjoni, it-testijiet ta' valutazzjoni issa se jiġu organizzati jew mill-bogħod jew f'wiehed miċ-ċentri tat-testijiet akkreditati tal-EPPO.